

सामान्य प्रशासन विभागाच्या अधिपत्याखालील
चारही आहार/उपाहारगृहांच्या कार्यन्वितेसाठी
लागणारा कच्चा माल व वस्तु साहित्य इत्यादीचा
पुरवठा करण्यासाठी मुदतवाढ देणेबाबत...

महाराष्ट्र शासन
सामान्य प्रशासन विभाग (उपाहारगृहे),
शासन आदेश क्रमांक:निविदा-२०१७/प्र.क्र.६५/१७/मंउका),
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक : ०१ एप्रिल, २०१७

संदर्भ :

- १) शासन निर्णय, उद्योग, उर्जा व कामगार विभाग क्रमांक:भाखंस-२०१४/प्र.क्र.८२/भाग-
III/ उद्योग-४, दि.३०.१०.२०१५
- २) शासन निर्णय क्रमांक:निविदा-२०१६/प्र.क्र.४४/१६/मंउका (१), दि.१०.०६.२०१६
- ३) शासन निर्णय क्रमांक:निविदा-२०१६/प्र.क्र.४४/१६/मंउका (२), दि.१०.०६.२०१६
- ४) शासन निर्णय क्रमांक:निविदा-२०१६/प्र.क्र.४४/१६/मंउका (५), दि.१०.०६.२०१६
- ५) शासन निर्णय क्रमांक:निविदा-२०१६/प्र.क्र.४४/१६/मंउका (७), दि.३०.०६.२०१६

प्रस्तावना :

सामान्य प्रशासन विभागाच्या अधिपत्याखालील मंत्रालय उपाहारगृह, चौरस आहारगृह, विधान भवन उपाहारगृह, मुंबई व कोकण भवन उपाहारगृह, नवी मुंबई येथील उपाहारगृहांच्या कार्यन्वितेसाठी लागणारा कच्चा माल/वस्तु/साहित्य इत्यादीचा सन २०१६-२०१७ या आर्थिक वर्षात पुरवठा करण्यासाठी संदर्भ क्रमांक १ येथील दि.३०.१०.२०१५ च्या शासन निर्णयातील तरतूदीनुसार क्रमांक २, ३, ४ व ५ येथील शासन निर्णयान्वये पुरवठादारांच्या निविदा स्विकृत करण्यात आलेल्या आहेत. सदर स्विकृत निविदांचा कालावधी दि.३१.०३.२०१७ रोजी संपणार आहे. राज्यातील महानगरपालिका व जिल्हा परिषद निवडणूक कार्यक्रमानुसार दि.१६.०१.२०१७ ते दि.२३.०२.२०१७ पर्यंत आचारसंहिता लागू असल्यामुळे, सन २०१७-१८ या कालवधीत उपाहारगृहांसाठी लागणाऱ्या वस्तु, कच्चा माल इत्यादींचा पुरवठा करण्यासाठी निविदा प्रक्रीया राबविण्यास पुरेसा कालावधी उपलब्ध झाला नाही. सदर निविदा प्रक्रीया राबविण्यासाठी काही कालावधी लागणार आहे. मंत्रालय व इतर आहार/उपाहारगृह येथील सेवा अत्यावश्यक स्वरूपाची असल्याने व ती कायम चालू राहणे अत्यंत आवश्यक असल्याने उक्त आहार/उपाहारगृहांसाठी आवश्यक असणाऱ्या वस्तु, कच्चा माल इत्यादींचा पुरवठा करण्यासाठी स्विकृत केलेल्या निविदाकारांना मुदतवाढ देण्याची बाब विचारधीन होती.

शासन निर्णय :

सामान्य प्रशासन विभागाच्या अधिपत्याखालील मंत्रालय उपाहारगृह, चौरस आहारगृह, विधान भवन उपाहारगृह, मुंबई व कोकण भवन उपाहारगृह, नवी मुंबई या चारही आहार/उपाहारगृहांना सन २०१७-२०१८ या वर्षामध्ये लागणारा भाजीपाला, कांदा, बटाटा, नारळ, कडधान्य व किराणामाल, तेल, तूप, साखर, मटण, मच्छी, अंडी, ब्रेड, चहापत्ती, मसाले, पापड, बिस्किट, सिलबंद पिण्याचे पाणी, दुग्धजन्य पदार्थ इत्यादींचा पुरवठा करण्याकरीता निविदा प्रक्रीया राबविण्यासाठी काही कालावधी लागणार असल्याने निविदा प्रक्रीया पूर्ण होण्याच्या कालावधीत आवश्यक वस्तुंच्या पुरवठ्याअभावी उपाहारगृहांच्या कामकाजावर विपरीत परिणाम होऊ नये व उपाहारगृहांची सेवा सुरळीत चालू रहावी यासाठी संदर्भ क्रमांक २, ३, ४ व ५ येथील शासन निर्णयान्वये स्विकृत निविदाकारांना, संदर्भ क्रमांक २ येथील शासन निर्णयातील अनुसूची क्रमांक १० मधील "गाईचे/म्हशीचे दुग्ध" ही बाब वगळून इतर सर्व वस्तु, कच्चा माल पुरवठा करण्यासाठी दि.०१.०४.२०१७ ते दि.३०.०६.२०१७ या कालावधीसाठी मुदतवाढ देण्यात येत आहे.

२. सन २०१६-१७ या कालावधीसाठी स्विकृत केलेल्या निविदाकारांनी स्विकृत निविदेमधील तरतूदी व स्विकृत केलेल्या दरांनुसार उपाहारगृहासाठी लागणाऱ्या वस्तु, कच्चा माला इत्यादीचा दि.०१.०४.२०१७ ते दि.३०.०६.२०१७ या कालावधीत पुरवठा करण्यात यावा.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०१७०४०११५४४१२०७०७ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(दा. सो. खताळ)
महाव्यवस्थापक,
मंत्रालय उपाहारगृहे.

प्रति,

- १) महालेखाकार-१ (लेखा व अनुज्ञेयता), महाराष्ट्र, मुंबई,
- २) महालेखाकार-१ (लेखा परीक्षा), महाराष्ट्र, मुंबई,
- ३) निवासी लेखा परीक्षा अधिकारी, मुंबई,
- ४) अधिदान व लेखा अधिकारी, मुंबई,
- ५) अप्पर कोषागार अधिकारी, कोकण भवन, नवी मुंबई,
- ६) कोषागार अधिकारी, ठाणे,
- ७) वित्त विभाग, व्यय-४, मंत्रालय,

प्रत :

- १) वरिष्ठ भांडारपाल, मंत्रालय उपाहारगृहे,
- २) सहा. लेखा परीक्षा अधिकारी, मंत्रालय उपाहारगृहे कार्यालय,
- ३) सहा. लेखा अधिकारी, मंत्रालय उपाहारगृह/चौरस आहारगृह/विधान भवन उपाहारगृह/
- ४) कोकण भवन उपाहारगृह,
- ५) व्यवस्थापक, मंत्रालय उपाहारगृह/चौरस आहारगृह/विधान भवन उपाहारगृह/
- ६) कोकण भवन उपाहारगृह,
- ७) भांडारपाल, मंत्रालय उपाहारगृह/चौरस आहारगृह/विधान भवन उपाहारगृह/
- ८) कोकण भवन उपाहारगृह,
- ९) संबंधित देयक लेखापाल
- १०) संबंधित निविदाकार,
- ११) निवड नस्ती